



شین واٹسن کی پاکستان واپسی کے امکانات روشن

- شین واٹسن، مچل میککلنگن اور نکولس پوران نے ایچ بی ایل پی ایس ایل 2020 کی پلاٹینم کٹیگری کے لیے رجسٹریشن کروادی
- ایچ بی ایل پی ایس ایل 5 میں شرکت کے لیے پاکستان روانگی کا منتظر ہوں، شین واٹسن
- ایچ بی ایل پی ایس ایل 2020 کے لیے کھلاڑیوں کی ڈرافٹنگ 6 دسمبر کو ہوگی

لاہور، 23 نومبر 2019:

ایچ بی ایل پی ایس ایل 2020 کے ڈرافٹ سے قبل پلاٹینم کٹیگری میں رجسٹریشن کروانے والے آسٹریلوی کرکٹر شین واٹسن کی ایک بار پھر پاکستان آمد کے امکانات روشن ہو گئے ہیں۔

ایونٹ کے تمام ایڈیشنز میں حصہ لینے والے آلراؤنڈر شین واٹسن گذشتہ ایڈیشن میں ایونٹ کے بہترین کھلاڑی قرار پائے تھے۔ شین واٹسن کی ایونٹ میں شاندار کارکردگی کی بدولت کوئٹہ گلیڈی ایٹرز پہلی بار ٹائٹل جیتنے میں کامیاب رہی تھی۔

12 میچوں میں 143.81 کے اسٹرائیک ریٹ سے 430 رنز بنانے والے شین واٹسن گذشتہ ایڈیشن میں سب سے زیادہ رنز بنانے والے بلے باز تھے۔ 43 کی اوسط سے رنز بنانے والے کرکٹر نے ایونٹ میں 4 نصف سنچریاں اسکور کی تھیں۔

آل راؤنڈر نے پشاور زلمی کے خلاف کوالیفائر کے آخری اوور میں 21 رنز کا دفاع کر کے ٹیم کو فائنل میں پہنچایا تھا۔ حریف ٹیم کے کیرون پولارڈ اور ڈیرن سیمی کی کریز پر موجودگی کے باوجود شین واٹسن نے عمدہ باؤلنگ کا مظاہرہ کیا تھا۔

رواں سال کے آغاز میں پاکستان آنے والے شین واٹسن کا کہنا ہے کہ وہ ایک بار پھر پاکستان روانگی کا شدت سے انتظار کر رہے ہیں۔ انہوں نے کہا کہ گذشتہ ایڈیشن کے دوران کراچی میں میچز کھیلنا ایک شاندار تجربہ تھا۔

شین واٹسن نے کہا کہ پاکستان میں موجود افراد کی ایک بڑی تعداد کرکٹ کی مداح ہے۔ کوئٹہ گلیڈی ایٹرز کو ٹائٹل جتوانا ان کے کیریئر کا بہترین لمحہ تھا۔

316 ٹی ٹونٹی میچز کھیلنے والے شین واٹسن رواں ماہ کے آغاز میں آسٹریلین کرکٹرز ایسوسی ایشن کے صدر منتخب ہو چکے ہیں لہذا ایچ بی ایل پی ایس ایل 2020 میں شرکت کی غرض سے ان کی پاکستان آمد مزید اہمیت اختیار کر گئی ہے۔

شین واٹسن کے علاوہ ویسٹ انڈیز کے نکولس پوران اور نیوزی لینڈ کے مچل میککنگن بھی پلاٹینم کٹیگری کا حصہ بن کر ڈرافٹ میں شامل ہو چکے ہیں۔

نیوزی لینڈ کے مچل میککنگن اس سے قبل لاہور قلندرز اور نکولس پوران ملتان سلطانز کی نمائندگی کر چکے ہیں۔

نیوزی لینڈ کے مچل میککنگن نے ایچ بی ایل پی ایس ایل کے تیسرے ایڈیشن میں 4 میچز کھیلے تھے جبکہ نکولس پوران گذشتہ ایڈیشن میں ملتان سلطانز کے اسکواڈ کا حصہ تھے۔

انگلینڈ کے آلراؤنڈر اسٹیفن فن نے ایچ بی ایل پی ایس ایل 2020 کی گولڈ کٹیگری کے لیے رجسٹریشن مکمل کر لی ہے۔ اسٹیفن فن سال 2017 اور 2018 میں اسلام آباد یونائیٹڈ کی نمائندگی کر چکے ہیں۔

ایچ بی ایل پی ایس ایل 2020 کے لیے کھلاڑیوں کی ڈرافٹنگ 6 دسمبر کو نیشنل کرکٹ اکیڈمی لاہور میں ہوگی۔

ایچ بی ایل پی ایس ایل 2020 کے بارے میں:

- ایچ بی ایل پی ایس ایل 2020 کے لیے رجسٹریشن ونڈو 21 نومبر کو بند ہوئی۔
- پانچ کٹیگریز: پلاٹینم، ڈائمنڈ، گولڈ، سلور اور ایمرجنگ۔
- ہر اسکواڈ میں کم از کم 16 اور زیادہ سے زیادہ 18 کھلاڑی شامل ہوں گے۔ اسکواڈ میں شامل کھلاڑیوں کی ترتیب کچھ یوں ہیں: تین پلاٹینم، تین ڈائمنڈ، تین گولڈ، پانچ سلور، دو ایمرجنگ اور دو سپلمنٹری (اختیاری)۔

- ہر فرنچائز کو پہلی 9 باریوں میں 3 غیرملکی کھلاڑیوں کو پک کرنا ہوگا۔
- 16 رکنی اسکواڈ میں 11 مقامی اور 5 غیرملکی کھلاڑیوں کی شمولیت لازمی ہوگی تاہم 18 رکنی اسکواڈ میں کھلاڑیوں کی ترتیب 2 آرڈر میں کی جاسکتی ہے۔ اسکواڈ میں یا تو 12 مقامی اور 6 غیرملکی کھلاڑی ہوں گے یا پھر 13 مقامی اور 5 غیرملکی کھلاڑی شامل ہوں گے۔
- پلیئنگ الیون میں کم از کم 3 اور زیادہ سے زیادہ 4 غیرملکی کھلاڑیوں کی شرکت لازمی ہوگی۔
- ہر فرنچائز گذشتہ اسکواڈ میں شامل 8 کھلاڑیوں کو برقرار رکھ سکتی ہے جس کے لیے ری ٹینشن ونڈو یکم دسمبر کو بند ہوگی۔
- ہر فرنچائز ایک کھلاڑی کو ایمبسڈرز اور ایک کو مینٹورز مقرر کر سکتی ہے، ری ٹینشن کے موقع پر ان کی کٹیگری میں ایک درجے تنزلی کی جاسکتی ہے۔
- ڈرافٹ دسمبر کے پہلے ہفتے میں ہوگا جس میں ہر فرنچائز کو پہلی 9 باریوں میں 3 غیرملکی کھلاڑیوں کو پک کرنا ہوگا۔
- نظرثانی شدہ سیلری کیپس:
- پلاٹینم: 23 ملین - 34 ملین پاکستانی روپے (147 ہزار تا 218 ہزار امریکی ڈالر)
- ڈائمنڈ: 11.5 ملین - 16 ملین پاکستانی روپے (73 ہزار تا 103 ہزار امریکی ڈالر)
- گولڈ: 6.9 ملین - 8.9 ملین پاکستانی روپے (44 ہزار تا 58 ہزار امریکی ڈالر)
- سلور: 2.4 ملین - 5.4 ملین پاکستانی روپے (15 ہزار تا 35 ہزار امریکی ڈالر)
- ایمرجنگ: 1 ملین - 1.5 ملین پاکستانی روپے (6.5 ہزار تا 9.5 ہزار امریکی ڈالر)
- اختیاری سپلمنٹری راؤنڈ کا بجٹ کیپ 19 ملین روپے (120 ہزار امریکی ڈالر) مختص کیا گیا ہے ہر ٹیم کو اس راؤنڈ میں 2 کھلاڑیوں کے انتخاب کا اختیار ہوگا
- ایونٹ کے شیڈول کا اعلان جلد کر دیا جائے گا۔

- ENDS -

Media contact:

Ibrahim Badees Muhammad
 Editor – Urdu Content
 Media and Communications
 E: ibrahim.badees@pcb.com.pk
 M: +92 (0) 345 474 3486
 W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk 
[@therealpcb](https://www.instagram.com/therealpcb) 
[@PakistanCricketBoard](https://twitter.com/PakistanCricketBoard) 
[@PakistanCricketOfficial](https://twitter.com/PakistanCricketOfficial) 
[@therealpcb](https://www.instagram.com/therealpcb) 

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4